

प्रेषक,

डॉ. भूपिन्दर कौर औलख,
सचिव,
उत्तराखण्ड शासन।

सेवा में,

1. निदेशक,
अल्पसंख्यक कल्याण,
उत्तराखण्ड, देहरादून।

2. समस्त जिलाधिकारी,
उत्तराखण्ड।

अल्पसंख्यक कल्याण अनुभाग

देहरादून : दिनांक : 25 जनवरी, 2016

विषय: अल्पसंख्यक पूर्वदशम् छात्रवृत्ति (100 प्रतिशत राज्य पोषित) के वितरण के संबंध में।

महोदय,

उपर्युक्त विषयक निदेशक, अल्पसंख्यक कल्याण, उत्तराखण्ड के पत्र संख्या 1105/नि.अ.क./629-प्रीमैट्रिक रा.पो./2015-16 दिनांक 01.01.2015 के द्वारा राज्य पोषित अल्पसंख्यक पूर्वदशम् छात्रवृत्ति हेतु छात्रों को आय प्रमाणपत्र प्राप्त करने में हो रही कठिनाई तथा ऑनलाइन छात्रवृत्ति वितरण हेतु एन.आई.सी. से सॉफ्टवेयर तैयार होने में हो रहे विलम्ब के दृष्टिगत चालू वित्तीय वर्ष 2015-16 में पूर्व की भांति ऑफलाइन वितरण किये जाने, एन0आई0सी0 द्वारा पोर्टल/सॉफ्टवेयर तैयार किये जाने के पश्चात् आगामी वित्तीय वर्ष से पूर्ण रूप से ऑनलाइन किये जाने एवं भारत सरकार की छात्रवृत्ति योजना की भांति स्वघोषणा आय प्रमाण पत्र प्राप्त किए जाने का प्रस्ताव किया गया है।

उल्लेखनीय है कि दिनांक 25.01.2016 को एन.आई.सी. के अधिकारियों के साथ आयोजित बैठक में उनके द्वारा ऑनलाइन छात्रवृत्ति वितरण हेतु सॉफ्टवेयर तैयार कर लिए जाने एवं उस पर छात्रों का डाटा शीघ्र फीड किए जाने का अनुरोध किया गया है।

अतएव इस संबंध में मुझे यह कहने का निदेश हुआ है कि राज्य पोषित अल्पसंख्यक पूर्वदशम् छात्रवृत्ति का वित्तीय वर्ष 2015-16 से ही ऑनलाइन ही वितरण कराया जाएगा। इस हेतु पात्र छात्रों से आवेदन पत्र भारत सरकार की छात्रवृत्ति योजनाओं की भांति स्वघोषित आयप्रमाणपत्र, जो उनके अभिभावकों द्वारा हस्ताक्षरित एवं संबंधित शैक्षिक संस्था के प्रधानाचार्य द्वारा प्रतिहस्ताक्षरित हो, एक सप्ताह के अन्तर्गत प्राप्त कर लिए जाएं। यदि किसी छात्र का स्वघोषित आय प्रमाणपत्र गलत पाया जाता है तो संबंधित शैक्षिक संस्था के उत्तरदायित्व निर्धारण की कार्यवाही की जाएगी। छात्रों के

क्रमशः...

low

आवेदनपत्र प्राप्त कर उन्हें माह जनवरी, 2016 के अन्त तक सॉफ्टवेयर में फीड कर लिया जाए जिस हेतु निदेशक, अल्पसंख्यक कल्याण उत्तरदायी होंगे। इस हेतु किसी डाटा इन्ट्री एजेन्सी की सेवाएं प्राप्त की जा सकती हैं। यदि इस समयबद्ध कार्य में कोई ढिलाई प्रकाश में आती है तो इस हेतु संबंधित जिला अल्पसंख्यक कल्याण/समाज कल्याण अधिकारी को उत्तरदायी मानते हुए उनके विरुद्ध नियमानुसार विभागीय अनुशासनिक कार्यवाही सम्पादित की जाएगी।

कृपया उपरोक्त निर्देशों का समयबद्ध रूप से कड़ाई से अनुपालन कराया जाना सुनिश्चित करने का कष्ट करें।

भवदीय,

(डॉ. भूपिन्दर कौर औलख)
सचिव।

संख्या : 22 (1)/xvi(3)/2016 तददिनांक।

प्रतिलिपि : निम्नांकित को सूचनार्थ एवं आवश्यक कार्यवाही हेतु प्रेषित :-

- 1- निदेशक, एन.आई.सी., सचिवालय परिसर, देहरादून।
- 2- जिला अल्पसंख्यक कल्याण अधिकारी, देहरादून/हरिद्वार/ऊधमसिंह नगर/नैनीताल।
- 3- समस्त जिला समाज कल्याण अधिकारी, उत्तराखण्ड (उक्त 4जनपदों को छोड़कर)।
- 4- गार्ड फाइल।

आज्ञा से


(बी. एस. बोरा)
उपसचिव।